

कटरीना कैफ के इस पोस्ट पर ससुर जी ने किया रिप्लेट

एक दिन में आए 2.5 मिलियन लाइक्स

पिछले साल दिसंबर में बॉलीवुड की पावर कपल कटरीना कैफ और विकी कौशल की शादी हुई थी राजस्थान में हुई यह शादी काफी चर्चे में भी रही। इस शादी में केवल 120 मेहमान ही शामिल हुए थे और शादी के अगले ही दिन कपल अपना हमीमून मनाने मालदीव चला गया था। बता दें कि, दोनों कपल अपने फिल्मों की शूटिंग में काफी व्यस्त चल रहे हैं लेकिन अपने बिजी शेड्यूल में भी दोनों हॉलिडे मानने एक खूबसूरत लोकेशन पर गए थे। विकी कौशल ने इस वेकेशन की तस्वीरें भी सोशल मीडिया पर पोस्ट की थी।

अब हाल ही में कटरीना कैफ ने अपने सोशल अकाउंट इंस्टाग्राम में एक तस्वीर पोस्ट की है जो काफी हॉट और सुंदर है। इस तस्वीर में कटरीना ने ब्लैक स्विमवेयर पहना हुआ है। बता दें कि, इस पोस्ट पर अब तक 4 लाख 47 हजार 357 लोगों ने लाइक आ चुके हैं। इस पोस्ट में दिलचस्प बात यह है कि, कटरीना कैफ की इस तस्वीर को ससुर शाम कौशल ने भी पसंद किया है वर्कफ्रंट की बात करें तो कटरीना कैफ कई फिल्मों में नजर आने वाली हैं। सलमान खान के साथ फिल्म टाइगर 3, फोन भूत और जी ले जरा फिल्मों में नजर आएंगी। वहीं विकी कौशल गोविंदा मेरा नाम, तख्त, सैम बहादुर, और 'द इमॉर्टल अश्वत्थामा' में दिखाई देंगे।

नीतू कपूर ने बेटे रणबीर के साथ शेयर की फोटो

रणबीर कपूर और आलिया भट्ट की शादी की चर्चा इन दोनों जोरों पर है। इस बीच, रणबीर कपूर की मां ने अपने जाने जिगर के साथ फोटो शेयर की है। एक्ट्रेस ने अपने पति ऋषि कपूर के निधन के बाद फिर से काम करना शुरू कर दिया है। नीतू ने हाल ही में डॉस रियलिटी शो जज के तौर पर जॉइन किया है, जिसकी फोटोज और वीडियोज वो अपने सोशल मीडिया पर शेयर करती रहती हैं। रणबीर और उनकी मां एक ऐड की शूटिंग कर रहे थे, जिसके सेट से नीतू ने अपने बेटे के साथ एक फोटो शेयर की। नीतू ने इसके कैप्शन में लिखा, 'मेरे जाने जिगर' (दिल की धड़कन) के साथ ऐड शूट। जिसके साथ उन्होंने दिल का इमोजी भी शेयर किया है।



इस फिल्म की वजह से छतरे में आ गई थी शाहिद कपूर की शादी


शाहिद कपूर और मीरा राजपूत बॉलीवुड के मोस्ट लविंग कपल्स में से एक हैं। दोनों की बॉन्डिंग को फैंस काफी पसंद करते हैं। हाल ही में शाहिद ने खुलासा किया कि फिल्म 'उड़ता पंजाब' को देखने के बाद मीरा राजपूत ने उन्हें छोड़कर जाने की बात कह दी थी। शाहिद ने बताया है कि मीरा को यह फिल्म देखने के बाद उनके साथ रहने पर डाउट होने लगा था। न्यूज 18 से बातचीत के दौरान शाहिद ने बताया कि उड़ता पंजाब देखने के बाद मीरा को लगा था कि उन्होंने गलत इंसान से शादी कर ली है। उन्होंने उनसे पूछा कि क्या वह उनके किरदार की तरह है यानी एक ड्रस एडेड रॉकस्टार की तरह?



शाहिद कपूर ने कहा, जब मेरी और मीरा की शादी हुई थी, तो मैं रिलीज से पहले ही उन्हें 'उड़ता पंजाब' देखने के लिए ले गया था। हमने उस फिल्म को एडिटिंग रूम में देखा था। फिल्म शुरू होने के वक्त मीरा उनके बगल में ही बैठी थीं। लेकिन इंटरवल तक आते-आते मीरा उसने दूर हो गई थीं। उन्होंने कहा, वो मुझसे सही में पांच फुट दूर थीं। और मैंने कहा क्या हो गया? हमने अभी-अभी शादी की थी और अरेज मैरिज थी। हम एक दूसरे को उतनी अच्छी तरह से नहीं जानते थे... उन्होंने कहा, 'क्या तुम ऐसे लड़के हो? क्या तुम इसके ही जैसे हो? मैं तुम्हारे साथ नहीं रहना चाहती बता दें कि शाहिद कपूर ने साल 2015 में मीरा राजपूत के साथ अरेज मैरिज की थी, जो उनसे करीब 14 साल छोटी हैं। मीरा दिल्ली की रहने वाली हैं और सोशल मीडिया इन्फ्लुएंसर हैं। शाहिद और मीरा के दो बच्चे हैं, बेटी का नाम मीरा है और बेटे का नाम जैस है।

शाहिद कपूर की जर्सी को सेंसर बोर्ड ने दिया 'यूए' सर्टिफिकेट

शाहिद कपूर स्टारर जर्सी 14 अप्रैल को सिनेमाघरों में रिलीज होगी। इस फिल्म को सेंसर बोर्ड ने 'यूए' सर्टिफिकेट दिया है। वहीं जर्सी का रन टाइम 2 घंटे 50 मिनट है। फिल्म की एडवांस बुकिंग 10 अप्रैल से शुरू हो जाएगी। इस बात की जानकारी फिल्म ट्रेड एनालिस्ट तरण आदर्श ने सोशल मीडिया पर पोस्ट शेयर कर दी है। जर्सी में शाहिद के साथ मुणाल टाकुर भी नजर आएंगी।




अमेज़ॉन ओरिजिनल सीरीज़ 'गिल्टी माइंड्स' में नजर आयेंगे की श्रिया और वरुण

प्राइम वीडियो ने आज अपना पहला लीगल ड्रामा 'गिल्टी माइंड्स' की घोषणा की, जिसमें श्रिया पिलगांवकर (मिर्जापुर) और वरुण मित्रा (जलेबी, तेजस) मुख्य भूमिका में हैं। शेफाली भूषण द्वारा रचित व निर्देशित, और जयंत दिगंबर समलकर द्वारा सह-निर्देशित यह लीगल ड्रामा, दो युवा और महत्वाकांक्षी वकीलों की यात्रा का अनुसरण करता है। जहां, एक सद्गुण का प्रतीक है, वहीं दूसरा एक जानी-मानी कानूनी फर्म से जुड़ा है, जो सभी तरह के मुसीबतों का सामना करता है। इस सीरीज में नम्रता शेट, सुगंधा गर्ग, कुलभूषण खरबंदा, सतीश कौशिक, बंजामिन गिलानी, वीरेंद्र शर्मा, दीक्षा जुनेजा, प्रणय पचौरी, दीपक कालरा और चित्रांगदा सतरुपा भी प्रमुख भूमिकाओं में हैं और इसमें करिश्मा तन्ना, शक्ति कपूर और सुचित्रा कृष्णमूर्ति जैसे अभिनेताओं का गेस्ट अपीयरेंस भी है। करण ग्रीवर द्वारा निर्मित और अंतरा बेनर्जी व नावेद फारूकी द्वारा सह-निर्मित, इस कोर्ट रूम ड्रामा में, वकीलों द्वारा पेचीदा मामले लड़े जाते हैं, जिनकी विचारधाराएं टकराती हैं। भारत एवं 240 देशों और क्षेत्रों में प्राइम मेंबर्स 22 अप्रैल, 2022 से इस अमेज़ॉन ओरिजिनल सीरीज को स्ट्रीम कर सकते हैं।



उर्फ़ी जावेद ने खुलकर रोया अपना दुखड़ा

बिग बॉस ओटीटी का हिस्सा बनने के बाद उर्फ़ी जावेद अक्सर सुर्खियों में छाई रहती हैं। अपनी ड्रेसिंग सेंस के चलते वह हमेशा चर्चा में ही बनी रहती हैं। बीते कुछ दिनों से उर्फ़ी जावेद को लेकर इंटरनेट के कुछ लोगों ने रूखा व्यवहार अपनाया और उनके कपड़ों को लेकर खूब मजाक भी बनाया। उर्फ़ी जावेद हमेशा से कहती आई हैं कि उन्हें ट्रोल्स की बातों का कोई भी असर नहीं पड़ता है, लेकिन लगता है कि इस बार उन्हें काफी बुरा लगा है। अपने हालिया इंटरव्यू में उन्होंने इस बात का जिक्र किया है कि इंटरनेट के लोग उनकी इज्जत नहीं करते हैं। साथ ही उनका यह भी कहना है कि इंटरनेट में उन्हें अपने मुताबिक सही काम नहीं मिल पा रहा है। मिस मालिनी को दिए गए इंटरव्यू में उर्फ़ी जावेद ने कहा है कि उन्हें टीवी इंटरनेट में वो सम्मान नहीं मिल पाया जो उन्हें मिलना चाहिए। बिग बॉस ओटीटी फेम एक्ट्रेस का कहना है कि वह जिंदगी में काफी कुछ बड़ा हासिल करना चाहती है, लेकिन उन्हें सिर्फ साइड रोल ही मिलते हैं। एक्ट्रेस को इस बात का गम है कि लोग उन्हें टिपिकल बहू वाले रोल के लिए अप्रोच ही नहीं करते हैं। उर्फ़ी जावेद को इस बात का भी मलाल है कि टीवी पर कई शो करने के बाद भी लोग उन्हें सम्मान नहीं देते हैं।



खूबसूरत हसीना रश्मिका मंदाना का सच होने वाला है सपना, तस्वीरें शेयर करके जाहिर की खुशी

साउथ फिल्म इंडस्ट्री की खूबसूरत हसीना रश्मिका मंदाना ने 5 अप्रैल को अपना 26वां जन्मदिन मनाया। जन्मदिन के खास मौके पर अभिनेत्री को एक बेहद ही खास उपहार भी मिल गया है जिसका वह काफी लंबे समय से इंतजार कर रही थीं। दरअसल रश्मिका मंदाना अभिनेता थलपति विजय की बड़ी फैन हैं और काफी लंबे वक़्त से उनके साथ काम करना चाहती थीं। जल्द ही अभिनेत्री का यह सपना पूरा होने वाला है। अभिनेत्री रश्मिका मंदाना जल्द ही सुपरस्टार थलपति विजय के साथ उनकी अगली फिल्म थलपथी 66 में काम करती नजर आएंगी। बीते दिन चेन्नई में थलपति 66 के लिए पूजा का आयोजन किया गया था। थलपति 66 की पूजा के कार्यक्रम से रश्मिका ने थलपति विजय के साथ कुछ तस्वीरें शेयर की और प्यार भरे कैप्शन के साथ अपनी खुशी जाहिर की। अभिनेत्री ने लिखा, 'ठीक है अब तो कुछ और ही लग रहा है... वर्षों से सर को देख रही हूँ और अब वह सब कुछ करने के लिए जो मैं करना चाहती हूँ... उनके साथ एक्ट करना, साथ डांस करना, उनकी नजर लेना, उनसे बात करना... सब कुछ... आखिरकार!' तस्वीरों में अभिनेत्री काफी खुश नजर आ रही हैं और थलपति विजय की नजर उतारतीं दिख रही हैं। अभिनेत्री रश्मिका मंदाना की इन तस्वीरों को अबतक तीन मिलियन से ज्यादा लोग लाइक कर चुके हैं और अभिनेत्री के फैन गर्ल मूमेंट को लेकर काफी खुश भी नजर आ रहे हैं। एक सोशल मीडिया यूजर ने लिखा, 'हम आपकी खुशी को चेहरे से महसूस कर सकते हैं।' एक अन्य ने कमेंट में लिखा, 'मैं अपनी खुशी जाहिर नहीं कर सकती।' रश्मिका मंदाना ने साउथ इंडस्ट्री में कई हिट फिल्मों की हैं। आखिरी बार वह ब्लॉकबस्टर फिल्म 'पुष्पा' में श्रीवल्ली की मुख्य भूमिका निभाती नजर आयी थी।



